

میلاد پر اعتراض کے جوابات



صار الافتاء فيضان شريعت

الكریم گارڈن مارکیٹ نمبر 1، نزد مٹاواں پولیس ٹرینگ سنٹر بانٹوال سوسائٹی، لاہور، پاکستان

کیا فرماتے ہیں علماء دین ومفتیان شرع متین اس بارے میں کہ غیر مقلد عید میلاد النبی کے متعلق درج ذیل اعتراضات کرتے ہیں:-

- (1) عید میلاد النبی صلی اللہ علیہ وآلہ وسلم کیا ہے؟
 - (2) کیا یہ عید 23 سالہ دور نبوت میں تھی؟
 - (3) تیس سالہ دور خلافت میں تھی؟
 - (4) اس کا خطبہ کیوں نہیں؟
 - (5) اس کی نماز کیوں نہیں؟
 - (6) اس کے احکام نبی کریم صلی اللہ علیہ وآلہ وسلم نے کیوں نہیں بتائے؟
 - (7) اس کی شرعی حیثیت کیا ہے؟ فرض، سنت، واجب، نقل؟
 - (8) ائمہ اربعہ سے بھی یہ عید میلاد ثابت ہے؟
 - (9) کیا آج کا مسلمان ان شخصیات سے زیادہ عاشق رسول ہے؟
- قرآن وحدیث کی روشنی میں اس کا مفصل جواب دے کر امت مسلمہ کو ان غیر مقلد کے مکر و فریب سے بچائیں۔

سائل: محمد فاروق (لاہور)

JANNATI KAUN?

بسم الله الرحمن الرحيم

الجواب بعون الوهاب اللهم هداية الحق والصواب

غیر مقلدوں کی اپنی نرالی شریعت ہے۔ ان کی شریعت میں بدعت کی تعریف یہ ہے کہ جو کام صحابہ کرام علیہم الرضوان نے نہیں کیا وہ بدعت ہے۔ آج تک غیر مقلد اس تعریف پر کوئی دلیل نہیں دے سکے، ادھر ادھر کی مار کر اپنے چیلوں کو حق سے دور رکھتے ہیں۔ تمام امت مسلمہ کے نزدیک بدعت کی تعریف یہ ہے کہ جو فعل قرآن وسنت کی تعلیمات کے خلاف ہو وہ بدعت سیدہ (برا) ہے۔ بدعت کی تعریف واقسام بیان کرتے ہوئے شارح بخاری علامہ ابن حجر عسقلانی رحمۃ اللہ تعالیٰ علیہ ارشاد (جنہیں بد مذہب بھی مانتے ہیں) فرماتے ہیں ”البدعة هو فعل ما لم يسبق اليه فم وافق السنة فحسن وما خالف فضلالة وهو المراد حيث وقع ذم البدعة وما لم يوافق ولم يخالف فعلى أصل الإباحة“ ترجمہ: بدعت کا معنی یہ ہے کہ جو پہلے نہ ہوا ہو لہذا نیا کام جو سنت کے موافق ہو وہ اچھا ہے اور جو سنت کے خلاف ہو وہ گراہی ہے۔ جہاں کہیں بدعت کی مذمت ہوگی اس سے مراد وہ بدعت ہوگی جو سنت کے مخالف ہے۔ جو سنت کے مخالف نہیں، وہ مباح ہے۔

(فتح الباری شرح صحیح بخاری، مقدمہ الفتح جلد 01، صفحہ 84، دار المعرفہ، بیروت)

کیمیا ئے سعادت میں امام غزالی رحمۃ اللہ ارشاد فرماتے ہیں ”ایں ہمہ گرچہ بدعت سنت و از صحابہ و تابعین نقل نہ کردہ

اندلیکن نہ ہرچہ بدعت بودند شاید کہ بسیاری بدعت نیکو باشد پس بدعت مذموم آن بود کہ بر مخالفت سنت بود ترجمہ: یہ سب امور اگرچہ نوید ہیں اور صحابہ و تابعین رضی اللہ تعالیٰ عنہم سے منقول نہیں ہیں، مگر ایسا بھی نہیں کہ ہر نئی بات ناجائز و بدعت ہو کیونکہ بہت ساری نئی باتیں اچھی ہیں۔ چنانچہ مذموم بدعت وہ ہوگی جو سنت رسول کے مخالف ہو۔

(کیمیائے سعادت، رکن دوم، اصل ہشتم، باب دوم، صفحہ 388، انتشارات گنجینہ، ایران)

محدثین و فقہائے کرام نے صراحت کے ساتھ فرمایا کہ بعض بدعات واجب ہیں جیسے قرآن پاک پر اعراب لگانا، دینی مدارس بنانا وغیرہ چنانچہ شارح مسلم شریف علامہ نووی رحمۃ اللہ علیہ بدعت کی تعریف اور اس کی اقسام کے متعلق فرماتے ہیں ”قال أہل اللغة ہی کل شیء عمل علی غیر مثال سابق قال العلماء البدعة خمسة أقسام واجبة، ومندوبة ومحرمه، ومکروهه، ومباحه“ ترجمہ: اہل لغت نے فرمایا ہر وہ عمل جس کی مثال پہلے نہ ہو وہ بدعت ہے۔ علماء نے ارشاد فرمایا بدعت کی پانچ اقسام ہیں: واجب، مستحب، حرام، مکروہ، مباح۔

(شرح مسلم، کتاب الصلوٰۃ، تخفیف الصلوٰۃ والخطبہ، جلد 6، صفحہ 154، دار احیاء التراث العربی، بیروت)

امام جلال الدین سیوطی، امام بیہقی، ملا علی قاری رحمہم اللہ اور غیر مقلدوں کے پیشوا شوکانی نے حضرت امام شافعی رضی اللہ تعالیٰ عنہ سے روایت کرتے ہیں ”المحدثات من الامور ضربان احدهما احدث مما یخالف کتاباً اوسنة او اثرأ او اجماعاً فهذه البدعة ضالة والثانی ما احدث من الخیر ولا خلاف فیہ لواحد من هذه وهی غیر مذمومة“ ترجمہ: نوید باتیں دو قسم کی ہیں، ایک وہ ہیں کہ قرآن یا احادیث یا آثار اجماع کے خلاف نکالی جائیں یہ تو بدعت و گمراہی ہے۔ دوسری وہ اچھی بات کہ احداث کی جائے اور اس میں ان چیزوں کا خلاف نہ ہو تو وہ بری نہیں۔

مشہور غیر مقلد وہابی عالم وحید الزمان بدعت کی اقسام کے بارے میں لکھتا ہے ”اما البدعة اللغویہ فہی تنقسم الی مباحہ ومکروهہ وحسنہ وسئیہ“ ترجمہ: بہر حال باعتبار لغت کے بدعت کی حسب ذیل اقسام ہیں بدعت مباح، بدعت مکروہ، بدعت حسنہ اور بدعت سئیہ۔ (ہدیۃ المہدی، صفحہ 117، میورپریس، دہلی)

JANNATI KAUN?

بدعت کی اس تعریف کو سمجھنے کے بعد اب کئے گئے اعتراضات کے جوابات کی طرف آتے ہیں:-

(1) عید میلاد النبی صلی اللہ علیہ وآلہ وسلم حضور علیہ السلام کی پیدائش کی خوشی منانا ہے، آپ کے فضائل بیان کرنا، آپ کی سیرت بیان کرنا ہے جو کہ شرعاً پسندیدہ فعل ہے۔ اللہ عزوجل نے نعمتوں کو یاد رکھنے اس کا شکر کرنے اور اس کا چرچا کرنے کا فرمایا ہے چنانچہ اللہ عزوجل ارشاد فرماتا ہے ﴿وَإِذْ تُكْرَمُونَ نِعْمَةً اللَّهُ عَلَيْكُمْ﴾ ترجمہ کنز الایمان: اے ایمان والو! اللہ کا احسان اپنے اوپر یاد کرو۔ (سورۃ المائدہ، سورت 5، آیت 11)

دوسری جگہ فرمایا ﴿وَاشْكُرُوا نِعْمَةَ اللَّهِ﴾ ترجمہ کنز الایمان: اور اللہ کی نعمت کا شکر کرو۔ (سورۃ النحل، سورت 16، آیت 114)

ایک اور مقام پر فرمایا ﴿وَأَمَّا بِنِعْمَةِ رَبِّكَ فَحَدِّثْ﴾ ترجمہ کنز الایمان: اور اپنے رب کی نعمت کا خوب چرچا کرو۔

(سورۃ الفصحی، سورت 93، آیت 11)

بے شک نبی کریم صلی اللہ علیہ وآلہ وسلم سب سے بڑی نعمت ہیں چنانچہ بخاری شریف میں ہے ”ومحمد صلی اللہ علیہ وسلم نعمۃ اللہ“ ترجمہ: محمد صلی اللہ علیہ وآلہ وسلم اللہ عزوجل کی نعمت ہیں۔ (بخاری شریف، کتاب المغازی، باب قتل ابی جہل، جلد 5، صفحہ 76، دار طوق النجاء)

امام حافظ ابن حجر عسقلانی رحمۃ اللہ علیہ میلاد شریف کے متعلق استخراج اصل عمل مولد مبارک میں فرماتے ہیں ”والشکر لله تعالیٰ یحصل بانواع العبادة كالسجود والصيام والصدقة والتلاوة وای نعمۃ اعظم من النعمۃ بیروز هذا النبی الکریم نبی الرحمة صلی اللہ تعالیٰ علیہ وسلم فی ذلک الیوم“ ترجمہ: اللہ تعالیٰ کا شکر کئی قسم کی عبادات مثلاً صیام، سجود، تلاوت، صدقہ خیرات وغیرہ کے ذریعہ ادا

ہو جاتا ہے اور نبی کریم جو رحمت والے نبی ہیں ان کے ظہور سے بڑی نعمت اور کون سی ہو سکتی ہے؟

(الحاوی للفتاویٰ بحوالہ ابن حجر، حسن المقصد فی عمل المولد، جلد 1، صفحہ 196، دار الفکر، بیروت)

(2,3) حضور صلی اللہ علیہ وآلہ وسلم کی تشریف آوری پر خوشی منانا ان کے وسیلہ سے مانگنا کھجلی امتوں کا بھی شیوہ رہا ہے۔ امام جلال الدین سیوطی

رحمۃ اللہ علیہ انھما نص الکبریٰ میں لکھتے ہیں کہ ابن عساکر نے حضرت کریم سے روایت کیا ہے کہ سیدنا عبداللہ بن عباس رضی اللہ تعالیٰ عنہما فرماتے ہیں کہ ”کم یزل اللہ یتقدم فی النبی صلی اللہ تعالیٰ علیہ وسلم الی ادم فمن بعده ولم تزل الامم تتبایشربہ وتستفتح بہ حتی اخرجہ اللہ فی خیر امۃ، وفی خیر قرن وفی خیر اصحاب وفی خیر بلد“ ترجمہ: ہمیشہ اللہ تعالیٰ نبی صلی اللہ تعالیٰ علیہ وسلم کے بارے میں آدم علیہ السلام اور ان کے بعد سب انبیاء علیہم الصلوٰۃ والسلام سے پیشگوئی فرماتا رہا قدیم سے سب امتیں تشریف آوری حضور صلی اللہ علیہ وآلہ وسلم کی خوشیاں مناتیں اور حضور صلی اللہ علیہ وآلہ وسلم کے توسل سے اپنے دشمنوں پر فتح مانگتی آئیں، یہاں تک کہ اللہ تعالیٰ نے حضور صلی اللہ علیہ وآلہ وسلم کو بہترین ام و بہترین قرون و بہترین اصحاب و بہترین شہر میں ظاہر فرمایا۔ (انھما نص الکبریٰ، جلد 1، صفحہ 16، دار الکتب العلمیہ، بیروت)

حضور صلی اللہ علیہ وآلہ وسلم خود ہر پیر کو روزہ رکھتے تھے اور پوچھنے پر فرمایا: اس دن میں پیدا ہوا اور اس دن مجھ پر وحی نازل ہوئی۔ اسی طرح صحابہ کرام علیہم الرضوان بھی میلاد شریف کی طرح محفل میں حضور صلی اللہ علیہ وآلہ وسلم کی شان و عظمت بیان کیا کرتے تھے اور آپ کی تشریف آوری پر رب تعالیٰ کا شکر ادا کرتے تھے۔ سنائی شریف کی حدیث پاک ہے ”عن ابی سعید الخدری قال قال معاویہ رضی اللہ عنہ: ان رسول اللہ صلی اللہ علیہ وسلم خرج علی حلقۃ یعنی من اصحابہ فقال“ ترجمہ: حضرت ابو سعید خدری رضی اللہ تعالیٰ عنہ سے مروی ہے کہ حضرت معاویہ رضی اللہ تعالیٰ عنہ نے فرمایا کہ نبی کریم صلی اللہ علیہ وآلہ وسلم صحابہ کرام علیہم الرضوان کے ایک جلسہ میں تشریف لائے اور ان سے پوچھا کہ ”مَا أَجْلَسْتُكُمْ؟“ قَالُوا: جَلَسْنَا نَدْعُو اللَّهَ وَنُحَمِّلُهُ عَلَى مَا هَدَانَا لِيَبِيحَ، وَمَنْ عَلَيْنَا بِكَ، قَالَ: أَلَلَّهُ مَا أَجْلَسْتُكُمْ إِلَّا ذَلِكَ؟“ یہ جلسہ کیا ہے؟ صحابہ کرام علیہم الرضوان نے عرض کیا کہ ہم نے یہ محفل اس لئے سجاا ہے کہ اللہ عزوجل نے جو ہمیں دین اسلام کی دولت عطا فرمائی ہے اور آپ کو بھیج کر ہم پر احسان فرمایا اس پر اس کا ذکر کریں اور اس کا شکر ادا کریں۔ نبی کریم صلی اللہ علیہ وآلہ وسلم نے فرمایا: اللہ عزوجل کی قسم! تم صرف اسی لئے بیٹھے ہو؟ عرض کی: اللہ عزوجل کی قسم ہم صرف اسی لئے بیٹھے ہیں کہ دین اسلام کی نعمت اور آپ کی آمد کی نعمت عظمیٰ پر اللہ عزوجل کا شکر ادا کریں۔ نبی کریم صلی اللہ علیہ وآلہ وسلم نے ارشاد فرمایا: اے میرے صحابہ! میں تم سے قسم اس لئے نہیں لے رہا کہ مجھے تم پر شک ہے بلکہ (معاملہ یہ ہے کہ) میرے پاس جبرائیل علیہ السلام آئے اور مجھے خبر دی کہ تمہارے اس عمل پر اللہ تعالیٰ فرشتوں پر فخر فرما رہا ہے۔

(سنن النسائی، کتاب آداب القضاۃ، کیف یستخلف الحاکم، جلد 8، صفحہ 249، مکتب المطبوعات الاسلامیہ، حلب)

(4,5) یہ کس حدیث میں آیا ہے کہ عید صرف اسی دن کو کہا جائے گا جس میں نماز و خطبہ ہوگا؟ یہ اپنے پاس سے بتائے ہوئے جا بلانا اعتراضات

ہیں۔ روایتوں میں یوم عرفہ، یوم عاشورہ، ایام تشریق کو عید کہا گیا جبکہ ان میں نماز نہیں ہوتی اور یوم عاشورہ و ایام تشریق میں خطبہ بھی نہیں ہوتا۔ مصنف ابن ابی شیبہ میں ہے۔ حضرت عقبہ بن عامر رضی اللہ تعالیٰ عنہ سے مروی ہے کہ نبی مکرم صلی اللہ تعالیٰ علیہ وسلم نے ارشاد فرمایا ”یَوْمَ عَرَفَةَ، وَیَوْمَ النَّحْرِ، وَایَّامُ التَّشْرِيقِ، عِیدُ أَهْلِ الْإِسْلَامِ“ ترجمہ: یوم عرفہ، یوم نحر اور ایام تشریق اہل اسلام کے لئے عید ہیں۔

(مصنف ابن ابی شیبہ، ج 3 ص 394، مکتبۃ الرشید، ریاض)

حضرت امیر معاویہ رضی اللہ عنہ فرماتے ہیں ”إِنَّ یَوْمَ عَاشُورَاءَ یَوْمٌ عِیدٌ“ ترجمہ: بے شک یوم عاشورہ عید کا دن ہے۔

(مصنف ابن ابی شیبہ، جلد 2، صفحہ 312، مکتبۃ الرشید، ریاض)

(6) حضور نبی کریم صلی اللہ علیہ وآلہ وسلم نے شریعت کے احکام پہنچا دیئے ہیں، کیا جائز ہے، کیا ناجائز ہے اس کے احکام و اصول بھی بتا دیئے

ہیں، اگر عید میلاد النبی اسلامی اصولوں کے مطابق کی جائے تو بالکل جائز و مستحب فعل ہوگا۔ مروجہ عید میلاد النبی اگرچہ نوپید ہے لیکن اس میں چونکہ حضور علیہ السلام کے فضائل بیان کئے جاتے ہیں جو کہ صحابہ کرام علیہم الرضوان سے ثابت ہیں اس لئے اس مروجہ میلاد کو بدعت حسنہ کہا جائے گا۔ غیر مقلد عالم قاضی شوکانی نے فتح الباری سے نقل کر کے اقسام بدعت کے بارے میں لکھا ہے: ”لغت میں بدعت اس کام کو کہتے ہیں جس کی پہلے کوئی مثال نہ ہو اور اصطلاح شرع میں سنت کے مقابلہ میں بدعت کا اطلاق ہوتا ہے۔ اس لئے یہ مذموم ہے اور تحقیق یہ ہے کہ بدعت اگر کسی ایسے اصول کے تحت داخل ہے جو شریعت میں مستحسن ہے تو یہ بدعت حسنہ ہے اور اگر ایسے اصول کے تحت داخل ہے جو شریعت میں قبیح ہے تو یہ بدعت سیئہ ہے ورنہ بدعت مباحہ ہے اور بلاشبہ بدعت کی پانچ قسمیں ہیں۔“ (نیل الاوطار، جلد 3، صفحہ 325، مکتبۃ الکلیات الازہریہ)

عظیم محدث امام جلال الدین سیوطی رحمۃ اللہ علیہ بدعت کی واضح تقسیم کرتے ہوئے فرماتے ہیں ”أما کون تقبیل الخبز بدعة فصحيح، ولكن البدعة لا تنحصر في الحرام بل تنقسم إلى الأحكام الخمسة، ولا شك أنه لا يمكن الحكم على هذا بالتحريم؛ لأنه لا دليل على تحريمه ولا بالكراهية؛ لأن المكروه ما ورد فيه نهى خاص، ولم يرد في ذلك نهى، والذي يظهر أن هذا من البدع المباحة، فإن قصد بذلك إكرامه لأجل الأحاديث الواردة في إكرامه فحسن“ ترجمہ: روٹی کو چومنا جائز ہے۔ ہر بدعت حرام پر منحصر نہیں ہوتی، بلکہ اسے پانچ اقسام پر تقسیم کیا جائے گا۔ روٹی چومنے کو بدعت سیئہ پر محمول نہیں کیا جائے گا کہ اس کے ناجائز و مکروہ ہونے پر کوئی دلیل نہیں اس لئے کہ مکروہ وہ ہوتا ہے جس کے متعلق خاص ممانعت ثابت ہو اور روٹی چومنے کے متعلق کوئی ممانعت وارد نہیں ہوئی اس لئے روٹی چومنا بدعت مباح ہے۔ البتہ اگر اس روٹی چومنے سے کوئی اس کا کرام کرے کہ جو اس کے متعلق احادیث ہیں تو یہ چومنا بدعت حسنہ ہے۔

(الحاوی للفتاویٰ، باب الولیمة، تقبیل الخبز مل ہو بدعة أم لا، جلد 1، صفحہ 221، دار الفکر، بیروت)

(7) عید میلاد النبی نہ فرض ہے نہ واجب بلکہ نبی کریم صلی اللہ علیہ وآلہ وسلم سے اظہار محبت کے سبب ایک مستحب فعل ہے۔ تفسیر روح البیان میں ہے ”ومن تعظیمه عمل المولد اذا لم یکن فیہ منکر قال الامام السیوطی قدس سرہ یمستحب لنا اظهار الشکر لمولده علیه السلام سـوقـد قال ابن حجر النیشمی ان البدعة الحسنة متفق علی نـدبها وعمل المولد واجتماع الناس له كذلك ای بدعة حسنة“ ترجمہ: میلاد شریف کرنا حضور صلی اللہ علیہ وآلہ وسلم کی تعظیم ہے جبکہ وہ دُری باتوں سے خالی ہو۔ امام سیوطی رحمۃ اللہ علیہ فرماتے ہیں کہ ہم کو حضور صلی اللہ علیہ وآلہ وسلم کی ولادت پر شکر کا اظہار کرنا مستحب ہے۔ ابن حجر عسقلانی رحمۃ اللہ علیہ نے فرمایا کہ بدعت حسنہ کے مستحب ہونے پر سب کا اتفاق ہے۔ میلاد شریف کرنا اور اس میں لوگوں کا جمع ہونا بھی اسی طرح بدعت حسنہ ہے۔

(تفسیر روح البیان، فی التفسیر، سورۃ فتح، سورت 48، آیت 28، جلد 9، صفحہ 56، دار الفکر، بیروت)

(8) ائمہ اربعہ سے کسی چیز کا ثابت نہ ہونا اس کے ناجائز ہونے کی دلیل نہیں۔ ورنہ ختم بخاری غیر مقلد دلاتے ہیں وہ کیا صحابہ کرام و ائمہ اربعہ سے ثابت ہے؟ میلاد شریف کو ناجائز ٹھہرا کر خود سیرت کا نفی کرتے ہیں کیا وہ ائمہ اربعہ سے ثابت ہے؟ میلاد کے جلوس کو ناجائز ٹھہرا کر اپنے ذاتی مفاد کے لئے ریلیاں نکالتے ہیں، ہڑتالیں کرتے ہیں وہ ائمہ اربعہ سے ثابت ہیں؟ بڑے بڑے ائمہ، محدثین و فقہاء کرام نے میلاد شریف کو صراحت کے ساتھ مستحب قرار دیا ہے۔ تفسیر روح البیان میں ہے ”قال السخاوی لم یفعله احد من القرون الثلاثة وانما حدث بعد ثم لا زال اہل الاسلام من سائر الاقطار والمدن الکبار یعملون المولد ویصدقون فی لیلایہ بانواع الصدقات ویعتنون بقرآن مولده الکریم ویظہرون برکاته علیہم کل فضل عظیم قال ابن الجوزی من خواصہ انه امان فی ذلك العام وبشری عاجلة بنیل البغیة والعمام واول من احلثہ من الملوك صاحب اربل وصنف له ابن دخیة رحمه الله کتابا فی المولد سماه التنویر بمولد البشیر النذیر فأجازه بألف دینار وقد استخرج له الحافظ ابن حجر اصلا من السنة وكذا الحافظ

السیوطی وردا علی الفا کہانی المالکی فی قوله ان عمل المولد بدعة مذمومة“ ترجمہ: امام سخاوی رحمۃ اللہ علیہ نے فرمایا میلاد شریف تینوں زمانوں میں کسی نے نہ کیا بعد میں ایجاد ہوا پھر ہر طرف کے اور ہر شہر کے مسلمان ہمیشہ میلاد شریف کرتے رہے اور کرتے ہیں۔ طرح طرح کا صدقہ و خیرات کرتے ہیں اور حضور صلی اللہ علیہ وآلہ وسلم کے میلاد پڑھنے کا بڑا اہتمام کرتے ہیں۔ اس مجلس پاک کی برکتوں سے ان پر اللہ عزوجل کا بڑا ہی فضل ہوتا ہے۔ امام ابن جوزی رحمۃ اللہ علیہ فرماتے ہیں کہ میلاد شریف کی تاثیر یہ ہے کہ سال بھر اس کی برکت سے امن رہتا ہے اور اس میں مرادیں پوری ہونے کی خوشخبری ہے۔ جس بادشاہ نے پہلے اس کو ایجاد کیا وہ شاہ اربل ہے اور ابن ذبیہ نے اس کے لئے میلاد شریف کی ایک کتاب لکھی جس پر بادشاہ نے اسکو ہزار اشرفیاں مقرر کیں۔ حافظ ابن حجر اور حافظ سیوطی نے اس کی اصل سنت سے ثابت کی ہے اور ایسوں کو رد کیا ہے جو میلاد شریف کو بدعت سمجھتے تھے اور اس سے منع کرتے ہیں۔ (تفسیر روح البیان، فی التفسیر، سورۃ فتح، سورت 48، آیت 28، جلد 9، صفحہ 56، دار الفکر، بیروت)

(9) پہلے بھی کہا کہ صحابہ کرام علیہم الرضوان اپنے طریقہ پر حضور نبی کریم صلی اللہ علیہ وآلہ وسلم کی شان و عظمت بیان کیا کرتے تھے، آج مسلمان میلاد شریف میں لذت و تقسیم کرتے ہیں تو صحابہ کرام علیہم الرضوان نبی کریم صلی اللہ علیہ وآلہ وسلم کی محبت پر اپنے سرنذرانہ میں پیش کرتے تھے، حضور علیہ السلام کے ایک اشارے پر جان قربان کرتے تھے، یقیناً ان کی محبت ہم سے زیادہ تھی، ہم سکون سے پنکھوں کے نیچے محفل میلاد مناتے ہیں تو وہ دورانِ جہاد و کواروں کے سائے میں نبی کریم صلی اللہ علیہ وآلہ وسلم کی عظمت بیان کر کے میلاد مناتے تھے۔ بدلتے ادوار کے ساتھ شرعی احکام کے علاوہ رہن سہن، غمی خوشی کے انداز بدل جاتے ہیں۔ کئی رہن سہن کے انداز ایسے ہیں جو صحابہ کرام علیہم الرضوان نے اپنے دور کے مطابق کئے جبکہ موجودہ دور میں وہ افعال نہیں کئے جاتے جیسے نظر اتارنے کے لئے نظر والے کا غسل لے کر جسے لگی ہوتی تھی اس پر ڈالا جاتا ہے، یہ اس دور میں رائج تھا، اب نظر اتارنے کا یہ طریقہ رائج نہیں۔ جب لڑکی رخصت ہو کر شوہر کے ہاں جاتی تھی تو رائج تھا کہ وہاں چند عورتیں جا کر یہ دعائیں کہتیں ”اتینکم اتینکم فحیانا و حیاکم“ عید کے دن نکواروں سے کھیلا جاتا تھا وغیرہ۔ الغرض ہر دور میں رہن سہن کے انداز بدلتے رہتے ہیں۔ کون سا ایسا فرد ہے جو شادی بیاہ سے لے کر فوٹنگ تک صرف وہی فعل کرتا ہے جو صحابہ کرام علیہم الرضوان سے ثابت ہو؟ ہرگز کسی حدیث میں نہیں آیا اور نہ کسی امام نے فرمایا ہے کہ جو فعل صحابہ کرام علیہم الرضوان نے نہ کیا ہو وہ مطلقاً ناجائز و بدعت ہے۔ غیر مقلدوں کو چیلنج ہے کوئی دلیل اس پر لائیں۔ ناجائز وہی ہے جو قرآن و سنت کے خلاف ہے۔ ورنہ اگر یہ معیار بنالیا جائے کہ جو صحابہ کرام علیہم الرضوان نے نہیں کیا وہ ناجائز ہے تو غیر مقلدوں کے سالانہ اجتماع کیسے جائز ہوا؟ صحابہ کرام علیہم الرضوان تو سالانہ اجتماع نہیں کرتے تھے؟ سالانہ ان کے مدارس کی دستار بندی، تقسیم اسناد کیسے جائز ہو گئیں؟

المختصر میلاد شریف کی محافل و خوشی کو اس طرح بے تک اعتراضات سے ناجائز و حرام ثابت کرنا خود ناجائز فعل ہے اور یہ شیطانی چیلوں کا کام ہے کیونکہ شیطان نبی کریم صلی اللہ علیہ وآلہ وسلم کی بیدائش پر خوش نہیں ہوا تھا بلکہ رویا تھا۔ امام ابن کثیر البدایہ والنہایہ میں لکھتے ہیں ”حکسی المسہیلی عن تفسیر بقی بن مخلد الحافظ أن إبليس رن أربع رنات حين لعن، وحين أبسط، وحين ولد رسول الله صلى الله عليه وسلم، وحين أنزلت الفاتحة“ امام سہیلی نے بھی بن مخلد حافظ کی تفسیر سے روایت کیا کہ شیطان چار مرتبہ چیخ کر رویا جب اس پر لعنت کی گئی، جب اس کو جنت سے نکال کر زمین پر بھیج دیا گیا، جب نبی کریم صلی اللہ علیہ وآلہ وسلم پیدا ہوئے اور جب سورۃ فاتحہ نازل ہوئی۔

(البدایہ والنہایہ، فصل فیما وقع من آیات لیلۃ مولدہ علیہ الصلاۃ والسلام، جلد 2، صفحہ 326، دار احیاء التراث العربی، بیروت)

والله اعلم ورسوله عزوجل وصلى الله عليه وآله واصحابه وسلم

کتبہ

ابو اظہر مفتی محمد اظہر عطاری الملنی

1 ربیع الاول 1439ھ 19 نومبر 2017ء